

इंडिया फर्स्ट इश्योरेंस शास. विद्यालयों को बनाएगा स्वच्छ

देशभर में से चयनित 25 टीमों में बाल भवन स्कूल के बच्चे

भोपाल ■ राज न्यूज नेटवर्क

इंडिया फर्स्ट लाइफ इश्योरेंस ने भारत में हैप्पी इंडिया प्रोजेक्ट के तहत सफाई अभियान को प्रभावी बनाने के लिए 25 टीमों का चयन किया है। इनमें से एक टीम श्यामला हिल्स स्थित बाल भवन स्कूल के बच्चों की बनाई गई है, जो राजधानी सहित अन्य जिलों के शासकीय विद्यालयों में बच्चों को सफाई के लिए प्रेरित करेगी। इसके लिए इंडिया प्रोजेक्ट की शुरुआत की गई थी। इंडिया फर्स्ट लाइफ इश्योरेंस के अनुसार इंडिया प्रोजेक्ट युवा बदलावकर्ताओं को प्रोत्साहन देने के लिए प्रारंभ किया था। इसके अंतर्गत उन्होंने देशभर में 25 टीमों का चयन किया था। इस प्रतियोगिता में देश से आए 15 हजार विद्यार्थियों में से इन टीमों को चयनित किया गया था। इनमें से भोपाल के बालभवन स्कूल से भी एक टीम चयनित हुई। शुक्रवार को इस स्कूल के बच्चों द्वारा साफ-सफाई के बारे में अपना प्रेजेंटेशन दिया।



बताएंगे तरीके

बाल भवन स्कूल टीम के जाहिरा खान एवं विशेष मलहोत्रा ने बताया कि सफाई हेतु पहले चरण में राजधानी भोपाल से शासकीय कन्या स्कूल जहांगीरिया, हमीदिया क्रमांक- 2, गिन्नीरी, हमीदिया बॉयज एवं 25वीं बंटालियन सहित तीन अन्य स्कूलों को चुना गया है। वहां पर टीम पहुंचेगी और बच्चों को सफाई के बारे में नवीन तरीके बताए जाएंगे। उन्होंने बताया कि स्कूलों में शौचालय, वहां के माहौल, कक्षाओं सहित अन्य जगहों पर कैसे बेहतर स्वच्छता बनाई जाए, इस बारे में बच्चों को बताया जाएगा।